



**తెలంగాణ భవన్ కు గులాబీ సేన**

హైదరాబాద్ లోని తెలంగాణ భవన్ లో ఆదివారం బీఆర్ఎస్ అధినేత, ముఖ్యమంత్రి కేసీఆర్ అసెంబ్లీ ఎన్నికలపై పార్టీ ఎమ్మెల్యే అభ్యర్థులు, నియోజకవర్గాల ఇన్చార్జులతో సమావేశం నిర్వహించారు. ఈ సమావేశానికి ఉమ్మడి జిల్లా నుంచి ఎంపీ నామా నాగేశ్వరరావు, రాజ్యసభ సభ్యులు వద్దిరాజు రవిచంద్ర, ఎమ్మెల్సీ పల్ల రాజేశ్వర్ రెడ్డి హాజరయ్యారు.



**కారు గుర్తుకు ఓటేయండి..**

**ఖమ్మం నగరంలో మంత్రి సతీమణి వసంతలక్ష్మి ప్రచారం**

ఖమ్మం, అక్టోబర్ 15: బీఆర్ఎస్ ఖమ్మం ఎమ్మెల్యే అభ్యర్థి పువ్వాడ అజయ్ కుమార్ గెలుపు కోసం ఆయన సతీమణి వసంతలక్ష్మి ఆదివారం ఎన్నికల ప్రచారం ప్రారంభించారు. తొలుత నగరంలోని విజయనగర్ కాలనీ షిరిడీ సాంబాబా మందిరంలో పూజలు చేశారు. అనంతరం 56వ డివిజన్ లో ఇంటింటికీ వెళ్లి కారు గుర్తుకు ఓటు వేయాలని అభ్యర్థించారు. అభివృద్ధిని చూసి ఎమ్మెల్యేగా పువ్వాడ అజయ్ కుమార్ ను గెలిపించాలని కరపత్రాలు అందించారు. ప్రచారంలో కార్పొరేటర్ పైడిపల్లి రోహిణి, నాయకుడు మోతారావు శ్రావణి సుధాకర్ పాల్గొన్నారు.

**బరిలోకి బీఆర్ఎస్ అభ్యర్థులు**

ఖమ్మం, అక్టోబర్ 15 (నమస్తే తెలంగాణ ప్రతినిధి): బీఆర్ఎస్ అధినేత, ముఖ్యమంత్రి కేసీఆర్ హైదరాబాద్ లో ఆదివారం బీఆర్ఎస్ ఎమ్మెల్యే అభ్యర్థులకు బీ-ఫారాలు అందించారు. ఖమ్మం నియోజకవర్గ ఎమ్మెల్యే అభ్యర్థిగా పువ్వాడ అజయ్ కుమార్, సత్తుపల్లి ఎమ్మెల్యే అభ్యర్థిగా సంధ్ర వెంకటవీరయ్య, పాలేరు ఎమ్మెల్యే అభ్యర్థిగా కం దాశ ఉపేందర్ రెడ్డి, మధిర ఎమ్మెల్యే అభ్యర్థిగా లింగాల కమల్ రాజు, వైరా ఎమ్మెల్యే అభ్యర్థిగా బానోత్ మదన్ లాల్, పినపాక ఎమ్మెల్యే అభ్యర్థిగా రేగా కాంతారావు, కొత్తగూడెం ఎమ్మెల్యే అభ్యర్థిగా వనమా వెంకటేశ్వరరావు, ఇల్లెందుల ఎమ్మెల్యే అభ్యర్థిగా హరిప్రియ, అస్సారా పుషేప ఎమ్మెల్యే అభ్యర్థిగా మెచ్చా నాగేశ్వరరావు బీ ఫాలులు అందుకున్నారు. దీంతో ఉమ్మడి ఖమ్మం జిల్లా బీఆర్ఎస్ శ్రేణుల్లో నయా జోష్ నిండింది. ఇక బీఆర్ఎస్

నాయకులు కడన రంగంలోకి దూకనున్నారు.. తెలంగాణ గడ్డపై గులాబీ జెండా ఎగురవేసేందుకు సిద్ధమవుతున్నారు. ప్రచార కార్యక్రమంలో దూసుకెళ్లుతున్నారు. బీఆర్ఎస్ అధినేత దిశానిర్దేశం.. వచ్చే ఎన్నికల్లో బీఆర్ఎస్ విజయ సాధనపై పార్టీ అధినేత కేసీఆర్ హైదరాబాద్ లోని తెలంగాణ భవన్ లో ఎంపీలు, రాజ్యసభ సభ్యులు, అన్ని పార్టీ జిల్లాల అధ్యక్షులు, నియోజకవర్గాల ఇన్చార్జులకు దిశానిర్దేశం చేశారు. బీఆర్ఎస్ పై ప్రజల్లో పూర్తి సానుకూల వాతావరణం ఉందని, ఆ సానుకూలతను ఓట్లుగా మలచుకోవాలని సూచించారు. ఉమ్మడి ఖమ్మం జిల్లాలోని పదికి పది స్థానాలను కైవసం చేసుకోవాలని పిలుపునిచ్చారు. సంక్షేమ పథకాలను ప్రతి ఇంటికీ తీసుకెళ్లాలన్నారు.

- పార్టీ అధినేత కేసీఆర్ చేతుల మీదుగా బీ-ఫారాలు
- బీఆర్ఎస్ శ్రేణుల్లో నయా జోష్
- ఇక ప్రచార పర్వంలోకి గులాబీ దళం

**మంత్రి అజయ్ కుమార్ వెంటే మేమంతా..**

ఖమ్మం, అక్టోబర్ 15: రాష్ట్ర రవాణాశాఖ మంత్రి, బీఆర్ఎస్ ఖమ్మం ఎమ్మెల్యే అభ్యర్థి పువ్వాడ అజయ్ కుమార్ వెంటే తాము నడుస్తామని ఆదివారం రాత్రి మంత్రిని కలిసి పలువురు కార్పొరేటర్లు, రఘునాథపాలెం మండలంలోని వివిధ గ్రామాల సర్పంచ్ లు ప్రతినబూనారు. ఎవరెన్ని కుట్రలు పన్నినా, ప్రలోభాలు పెట్టినా బీఆర్ఎస్ నితోనే తమ ప్రయాణమని స్పష్టం చేశారు.



**'చిట్టి' నీ నవ్వంటే లక్ష్మీ పటాసే..!**



షాపింగ్ మాల్ ను ప్రారంభిస్తున్న సినీ హీరోయిన్

**పాల్వంచలో తక్కుమన్న సినీ తార ఫలీయా అబ్బిల్లా**

**'కాసం' షాపింగ్ మాల్ ప్రారంభోత్సవం**

పాల్వంచ, అక్టోబర్ 15: 'జాతిరత్నాలు' షేం ఫలీయా అబ్బిల్లా ఆదివారం పాల్వంచలో సందడి చేశారు. పట్టణంలోని అంబేద్కర్ నగర్ లో జన సందోహం మధ్య 'కాసం రెడిమేడ్ ఫ్యాషన్స్'ను ప్రారంభించారు. షాపులో కలియదిరుగుతూ రకరకాల డిజైన్ల చీరలను తరచి చూశారు. యువత ఆమెతో సెల్ఫీ తీసుకునేందుకు ఆసక్తి చూపారు. ప్రారంభోత్సవంలో 'కాసం ఫ్యాషన్స్' డైరెక్టర్లు కాసం మల్లికార్జున్, కాసం నమస్కవాయ, కాసం కేదారి నాథ్, కాసం శివప్రసాద్ మాట్లాడుతూ.. పాల్వంచ స్టోర్ తో రాష్ట్రంలో తమ స్టోర్ల సంఖ్య తొమ్మిదికి చేరిందన్నారు. ప్రజలకు అందుబాటు ధరలతో నాణ్యమైన, మన్నికైన వస్త్రాలను అందుబాటులోకి తీసుకువస్తున్నామన్నారు. కార్యక్రమంలో స్టోర్ ప్రతినిధులు కాసం ఫణీత్, సాయికృష్ణ, పుల్లారా అరుణ్ కుమార్, వరుణ్, విశాల్, ప్రవీణ్ పాల్గొన్నారు.

**పంకజవాసినీ.. ఆదిలక్ష్మి నమోస్తుతే !**

భద్రాచలం, అక్టోబర్ 15: భద్రాచలం సీతారామచంద్రస్వామి ఆలయ సన్నిధిలో ఆదివారం దసరా ఉత్సవా సందర్భంగా శ్రీదేవీ శరన్నవరాత్రోత్సవాలు లాంఛనంగా ప్రారంభమయ్యాయి. తొలిరోజు అర్చకులు లక్ష్మీతాయారమ్మ అమ్మవారిని 'ఆదిలక్ష్మి'గా అలంకరించారు. ఇదే అవతారంలో అమ్మవారు భక్తులకు దర్శనభాగ్యం కలిగించారు. అర్చకులు తొలుత అమ్మవారికి పంచామృతాలు, నారికేళ జలం, తొమ్మిది రకాల పండ్ల రసాలతో అభిషేకం చేశారు. లక్ష కుంకుమార్చన నిర్వహించారు. విష్ణు సహస్ర నామ పారాయణం, రామాయణ బాలకాండ పారాయణం చేశారు. చిత్రకూట మండలంలో ఉదయం 7 నుంచి ఒంటి గంట వరకు సామూహిక రామాయణ పారాయణం చేశారు. లక్ష్మీతాయారమ్మ సన్నిధిలో మహిళలతో సామూహిక కుంకుమార్చన, సాయంత్రం దర్శాన సేవ, నివేదన, మహా మంత్ర పుష్పం నిర్వహించారు. కార్యక్రమాలను ఆలయ ఈవో ఎల్.రమాదేవి, ఆస్థాన స్థానాచార్యులు కేకా స్థలశాయి, ఆలయ ప్రధానార్చకుడు పొడిచేటి సీతారామనూజాచార్యులు పర్యవేక్షించారు. సోమవారం అమ్మవారు సంతానలక్ష్మి అవతారంలో భక్తులకు దర్శనమివ్వనున్నారని తెలిపారు.



సామూహిక కుంకుమార్చన పూజలో పాల్గొన్న మహిళలు

**'పాలేరు'లో బీఆర్ఎస్ గెలుపు పక్కా**

**ఎమ్మెల్యే కందాశ ఉపేందర్ రెడ్డి బీఆర్ఎస్ లో భారీగా చేరికలు**



ఎమ్మెల్యే కందాశ సమక్షంలో పార్టీలో చేరుతున్న సీపీఐ కార్యకర్తలు

ఖమ్మం రూరల్, అక్టోబర్ 15: పాలేరు నియోజకవర్గంలో బీఆర్ఎస్ గెలుపు ఖాయమని ఎమ్మెల్యే కందాశ ఉపేందర్ రెడ్డి అన్నారు. పెద్దతండా పంచాయతీ నాయిగణేశ్ నగర్ లోని ఎమ్మెల్యే క్యాంపు కార్యాలయంలో ఆదివారం నిర్వహించిన సమావేశంలో ఆయన మాట్లాడారు. సీఎం కేసీఆర్ తోనే అన్ని వర్గాలకు సమన్వయం జరుగుతుందన్నారు. ప్రతిపక్షాల మాయమూలకు ప్రజలు మోసపోవద్దన్నారు. వచ్చే ఎన్నికల్లో బీఆర్ఎస్ కు ఓటు వేసి మరోసారి కేసీఆర్ ను ముఖ్యమంత్రి చేయాలన్నారు. అనంతరం దారేడు, రామన్నపేట నుంచి బీఆర్ఎస్ లో చేరిన పలువురు సీపీఐ నాయకులకు ఎమ్మెల్యే గులాబీ కండువలు కప్పి ఆహ్వానించారు. కార్యక్రమంలో బీఆర్ఎస్ మండల అధ్యక్షుడు బెల్లం వేణుగోపాల్, జడ్పీటీసీ యండవల్లి వరప్రసాద్, ఖమ్మం 60వ కార్పొరేటర్ బీ నిరంజన్, దారేడు ఉప సర్పంచ్ షేక్ అఫ్జాన్, నాయకులు బీ నూరిద్దీన్, పొనుగోటి రవి, బోయల బాలకృష్ణ, దోసపాటి ఉపేందర్, సోమవారపు రమేశ్, తవడబోయిన ఉపేందర్, మేదరటమట్ల శ్రీనివాస్ పాల్గొన్నారు.